

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 15 సంచిక : 38 ఆదిలాబాద్ ఎడిటర్ - సయ్యద్ కలీం బుధవారం, 13 ఆగష్టు 2025 పేజీలు : 4 వెల : 2/-

భారీ వర్షాలపై సీఎం రేవంత్ సమీక్ష..

హైదరాబాద్: తెలంగాణలో భారీ వర్షాల దృష్ట్యా అప్రమత్తంగా ఉండాలని ఇన్‌ఛార్జ్ మంత్రులు, అధికారులకు సీఎం రేవంత్‌రెడ్డి ఆదేశించారు. మంగళవారం హైదరాబాద్ కమాండ్ కంట్రోల్ సెంటర్ నుంచి జిల్లా కలెక్టర్‌తో సీఎం వీడియో కాన్ఫరెన్స్ ద్వారా సమీక్ష నిర్వహించారు. మూడు రోజుల పాటు అన్ని శాఖల ఉ

టిప్పేశ్‌తోగా ఉండండి!

తెలంగాణలో భారీ వర్షాలు.. అన్ని శాఖల ఉద్యోగులకు సెలవులు రద్దు: సీఎం రేవంత్

అధికారులను ప్రత్యేకంగా నియమించాలి. వర్షాలు, వరదలపై మీడియా ద్వారా సమాచారం చేరవేయాలి. వరదలపై ఫిర్యాదు కోసం టోల్‌ఫ్రీ నంబర్ ఏర్పాటు చేయాలి. హైదరాబాద్‌లో వరదలపై హైద్రా అప్రమత్తంగా ఉండాలి. విద్యా సంస్థలకు సెలవులపై తగు చర్యలు తీసుకోవాలి. ఐటీ ఉద్యోగులు ఇంటి నుంచి పనిచేసేలా అప్రమత్తం చేయాలి. వీలైనంత వరకు ప్రజలు రహదారులపైకి రాకుండా చూడాలి. ప్రాణ, ఆస్తి, పశుసంపద నష్టం జరగకుండా తగిన జాగ్రత్తలు తీసుకోవాలి”అని అధికారులకు సీఎం రేవంత్‌రెడ్డి దిశానిర్దేశం చేశారు. **అలర్ట్ అయిన అధికారులు...** రాష్ట్ర వ్యాప్తంగా భారీ వర్షాలు కురుస్తున్నాయి. ఈ నేపథ్యంలో వాతావరణ శాఖ పలు జిల్లాలకు ఎల్లో అలర్ట్, అరెంజ్ అలర్ట్‌లు జారీ చేసిన విషయం తెలిసిందే. అయితే మరోసారి వాతావరణ శాఖ హెచ్చరికలు జారీ చేసింది.

భారీ ఎగ్‌కౌంటర్.. మావోయిస్టులు హతం..

ఛత్తీస్‌గఢ్: బీజాపూర్ జిల్లా అడవులు మరోసారి దద్దరిల్లాయి. ఇవాళ(మంగళవారం) గంగలూర్ పోలిస్ స్టేషన్ పరిధి బోడ్లా పున్నూర్ అడవుల్లో భారీ ఎన్ కౌంటర్ జరిగింది. భద్రతా బలగాలు, మావోయిస్టుల మధ్య పెద్దఎత్తున ఎదురుకాల్పులు చోటు చేసుకున్నాయి. ఈ ఎన్‌కౌంటర్‌లో పలువురు మావోయిస్టులు మృతిచెందినట్లు సమాచారం. మావోల కాల్పుల్లో ఇద్దరు సైనికులకు సైతం తీవ్రగాయాలు అయ్యాయి. దీంతో వారిని వెంటనే జిల్లా ఆసుపత్రికి తరలించి చికిత్స అందిస్తున్నారు. అయితే, మావోలు ఎంతమంది మృతిచెందారు, మృతుల్లో ఎవరెవరు ఉన్నారనే విషయాలపై ఇంకా స్పష్టత రాలేదు.

దాయాది ద్వంద్వ వైఖరి...

ఓ వైపు యుద్ధ హెచ్చరికలు.. మరోవైపు నీటి అభ్యర్థనలు

ఒప్పందాన్ని నమ్మకంగా, న్యాయబద్ధంగా కొనసాగించాలని కోరుతున్నట్లు తెలిపింది. మరోవైపు పాకిస్థాన్ సైన్యాధిపతి అసీం మునీర్ భారత్‌పై అణు హెచ్చరికలు చేస్తూ.. నోరు పారేసు కుంటున్నారు. ‘భారత్ అనేది హైపై వస్తున్న ఒక మెర్సిడెస్ కారులాంటిది. కానీ.. పాకిస్థాన్ మాత్రం కంకరతో నిండిన ఓ డంప్ లారీలాంటిది. ఒకవేళ కారు వచ్చి లారీని ఢీకొంటే ఎవరికి నష్టం?’ అని మునీర్ తన ప్రసంగంలో పేర్కొన్నట్లు జాతీయ మీడియాలో సోమవారం కథనాలు వచ్చాయి. ఆ దేశ విదేశాంగశాఖ మాజీ మంత్రి బిలావల్ భుట్టో సైతం భారత్‌పై

హైదరాబాద్/అమరావతి : తెలుగు రాష్ట్రాలు పారిశ్రామికాభివృద్ధిపై దృష్టి సారించాయి. అందుకు అనుగుణంగా ఎగుమతి, దిగుమతులకు సానుకూల వాతావరణాన్ని కల్పిస్తున్నాయి. తెలంగాణ రాష్ట్రంలో తయారయ్యే, ఉత్పత్తి అయ్యే వస్తువులను విదేశాలకు ఎగుమతి చేసేందుకు అవసరమైన డ్రై పోర్టును రాష్ట్ర ప్రభుత్వం ఏర్పాటు చేయనుంది. పారిశ్రామిక వేళ్లు నులుపుగా ఇక్కడి నుంచి ఎగుమతులు చేసేందుకు అనువైన వాతావరణాన్ని సృష్టించాలని భావిస్తున్నది. డ్రై పోర్టు ప్రతిపాదన తెలంగాణ రాష్ట్రం ఏర్పాటైన నాటి నుంచి నానుతూనే ఉంది. అప్పటి ప్రభుత్వంలోని పెద్దలు అనేక మార్లు దీని గురించి చెప్పినా ఆచరణలో మాత్రం అవలు చేయలేదు. సీఎం రేవంత్ రెడ్డి మాత్రం ఈ సమస్య తీవ్రతను గుర్తించి డ్రై పోర్టు పనులు ప్రారంభమయ్యే విధంగా ప్రణాళిక రచించారు. డ్రై పోర్టుకు పెద్ద ఎత్తున భూమి అవసరం ఉండటంతో అందుకు ఫోర్‌నీటిని

పారిశ్రామికాభివృద్ధిపై దృష్టి పెట్టిన తెలుగు రాష్ట్రాలు!

ఫోర్‌ నీటి కేంద్రంగా డ్రై పోర్టు..! బందర్ పోర్టుకు గ్రీన్‌ఫీల్డ్ ఎక్స్‌ప్రెస్ హైవే!

నితిన్ గడ్కరీ ప్రకటించారు. దీంతో హైదరాబాద్ నుంచి అమరావతికి దూరం తగ్గుతుందని, ఇదే రహదారి బందరు పోర్టుకు వెళ్లే రోడ్డును కలిపేందుకు చర్యలు తీసుకుంటున్నారు. ఈ మేరకు విదేశాలకు వెళ్లేందుకు సరుకు, వస్తు రవాణా సులువు కానుంది. **సముద్రం లేకపోవడంతో..** తెలంగాణకు సముద్ర తీరం లేకపోవడంతో ఇక్కడ పోర్టులు ఏర్పాటు చేయడానికి అవకాశం లేదు. పోర్టుల ద్వారానే విదేశాలకు సరుకు రవాణా అవుతుంది. ఆంధ్రప్రదేశ్ లోని బందర్, కాకినాడ, కృష్ణానది పోర్టుల నుంచి పెద్ద మొత్తంలో విదేశాలకు ఎగుమతి ఉత్పత్తులు ఎగుమతి అవుతాయి. అందుకే అక్కడ నుంచి ఎగుమతులు చేయాలని రాష్ట్ర ప్రభుత్వం భావిస్తున్నది. పోర్టుల్లో చేసే తనిఖీలు, నాణ్యత, అనుమతులు, అధికారిక ప్రక్రియ అన్నింటినీ డ్రై పోర్టుల్లో పూర్తి చేయనున్నారు. ఈ ప్రక్రియకు చాలా సమయం పడుతుంది. అందుకే పోర్టులో కాకుండా

ఎంపికచేశారు. అక్కడ ఎంత భూమి అవసరం ఉంటుందనేది శాస్త్రీయంగా అంచనా వేసి అధికారులు నివేదిక ఇవ్వగానే దానికి అవసరమైనంత భూమిని కేటాయించనున్నారు. అనంతరం పనులు ప్రారంభించేలా అదేశాలు వెలువడనున్నాయి.

అలస్యం కాకుండా.. రాష్ట్రంలో డ్రై పోర్టు అలస్యం కావడానికి వీల్లేదని సీఎం ఇప్పటికే అధికారులను ఆదేశించారు. పారిశ్రామికంగా పెద్ద ఎత్తున పరిశ్రమలు రావడం, అంతర్జాతీయ ఎగుమతులు పెరగడానికి డ్రై పోర్టులు ఎంతో అవసరం అవుతాయని నిర్ధారణకు వచ్చారు. ఫోర్‌ నీటిలో డ్రైపోర్టు ఏర్పాటు చేయడం వలన అక్కడి నుంచి బందర్ పోర్టుకు కనెక్ట్ చేస్తూ రైల్వే లైన్ ఏర్పాటు చేయనున్నారు. దీనికి కేంద్ర రైల్వే మంత్రిత్వ శాఖ సుముఖత వ్యక్తం చేసిందని సమాచారం. దీనితో పాటుగా ఫోర్‌నీటి నుంచి అమరావతికి గ్రీన్ ఫీల్డ్ నేషనల్ హైవే ఏర్పాటు చేయనున్నట్లు కేంద్ర రవాణా మంత్రిత్వ శాఖ మంత్రి

సంపాదకీయం

ప్రభాత నిమోచారం
తెలంగాణ తెలుగు దినపత్రిక

రాజకీయంగా 'ఓంటరి'గా ట్రంప్ ఎందుకు మిగిలిపోతున్నాడు?

అమెరికా రాజకీయాల్లో డొనాల్డ్ ట్రంప్ ఎప్పుడూ సంచలనాలకు మారుపేరు. అనుహ్య నిర్ణయాలు, ధీఘిన వ్యాఖ్యలు, విభేదాలను లెక్కచేయని పాలనా ధోరణి ఆయనకు ప్రత్యేక గుర్తింపును తెచ్చిపెట్టాయి. అయితే, అదే విధానం ఇప్పుడు ఆయన్ను ఓంటరిగా మారుస్తుందా అన్న అనుమానం కలుగుతోంది. రెండోసారి అధ్యక్షుడిగా ఎన్నికై కొన్ని నెలలే గడిచినా, ట్రంప్ చుట్టూ ఒక వలయం ఏర్పడుతోంది. అది మిత్రుల విరక్తి వలయం.

- మిత్రులే శత్రువులుగా! ట్రంప్ తిరిగి అధికారంలోకి వచ్చాక ఆయన గుండెచప్పుడు విన్నవారే ఒక్కొక్కరుగా విపక్షం వైపు మొగ్గుతుండటం గమనార్హం. ఎలాన్ మస్క్, ఘైక్ పెన్స్, జాన్ బోల్టన్, జిమ్ మ్యాటిస్, జాన్ కెల్లీ, మార్క్ మిల్లే వంటి కీలక నాయకులు ఇప్పుడు ట్రంప్ కు వ్యతిరేకంగా బహిరంగంగా గొంతు విప్పుతున్నారు. ట్రంప్ కు మద్దతుగా నిలిచి ఆయన ప్రచారానికి కోట్ల డాలర్లు ఖర్చు చేసినప్పటికీ, అధికారంలోకి వచ్చాక ట్రంప్ తీసుకున్న “బిగ్ బ్యూటీఫుల్ చట్టం” పట్ల మస్క్ అసంతృప్తిగా ఉన్నారు.

ఈ చట్టం ఎలక్టిక్ వాహనాల వినియోగాన్ని బలవంతంగా పెంచే అవకాశం లేకుండా చేయడంతో మస్క్ తన ప్రయోజనాలకు భంగం కలిగిందని భావిస్తున్నారు. తీరా, ట్రంప్ దుశ్శాసనాలను తట్టుకోలేక మస్క్ “అమెరికా పార్టీ” అనే కొత్త రాజకీయ సంస్థను ప్రకటించారు. ఇది ట్రంప్ కు ఝులక్ అని చెప్పవచ్చు.

-వ్యతిరేక స్పిర్ట్: రిపబ్లికన్ పార్టీలో విభేదాల ధ్వని... ఘైక్ పెన్స్ ను ట్రంప్ ఒకానొకప్పుడు తన ‘సెకండ్ ఇన్ కమాండ్’గా చూశారు. కానీ 2021 క్యాపిటల్ హిల్ దాడి అనంతరం వారిద్దరి మధ్య దూరం పెరిగింది. ట్రంప్ మాటలు పాటించకుండా రాజ్యాంగ విధుల ప్రకారం పెన్స్ పని చేయడాన్ని ఆయన విశ్వాసఘాతుకంగా అభిప్రాయపడ్డారు. జాన్ బోల్టన్, జిమ్ మ్యాటిస్, జాన్ కెల్లీ, మార్క్ మిల్లే వంటి సీనియర్ భద్రతా వ్యవస్థకు చెందినవారు కూడా ట్రంప్ పరిపాలన విధానాలపై తీవ్రంగా విమర్శలు చేస్తున్నారు. “ఫాసిస్టు”, “అత్యంత ప్రమాదకర వ్యక్తి” వంటి పదాలను వారి నోట వినడం ఆందోళన కలిగించే విషయం. **మూడో పార్టీ మాయాజాలం.. ట్రంప్ భయం నిజమా?..** ఎలాన్ మస్క్ ఏర్పాటు చేసిన “అమెరికా పార్టీ”పై ట్రంప్ తీవ్రంగా స్పందించడం, మూడో పార్టీ అమెరికాలో స్థిరపడలేదని చెప్పడంలో ఆయన భయం స్పష్టంగా కనిపిస్తోంది. మస్క్ వంటి ప్రతిభావంతుడైన వ్యక్తి, భారీ ఆర్థిక వనరులున్న కార్పొరేట్ నేత ఒకవేళ మూడో పార్టీని నిలదొక్కుకునే స్థితికి తీసుకెళ్లే, అది ట్రంప్ లాంటి శక్తిమంతుడికి కూడా నిద్రలేని రాత్రులను కలిగించే అంశం అవుతుంది.

- ట్రంప్ భవిష్యత్తు ఎటు?.... ట్రంప్ రాజకీయ మంత్రంగా “లాయల్టీ” అనే పదాన్ని ఎప్పుడూ ప్రాధాన్యంలో ఉంచారు. కానీ, అదే పదం ఇప్పుడు ఆయనకు శాపంగా మారుతోంది. వైఖరి మార్చకుండా అన్ని విషయాల్లో తానే చీసినా సరైందన్న గర్వం చివరకు ఆయన చుట్టూ భయంకరమైన మౌనాన్ని తెచ్చింది. విశ్వసించిన వారు ఒక్కొక్కరుగా వెళ్లిపోతుండగా, కొత్తగా ఆయనవైపు రావాలని ఆశపడే వారెవరూ లేరు. వాస్తవానికి ట్రంప్ ఇప్పుడు రాజనీతి శక్తిగా ఉన్నా, మానవ సంబంధాల పరంగా మాత్రం శూన్యంలోకి అడుగులు వేస్తున్నారని చెప్పొచ్చు. అధికారంలో ఉన్నప్పుడు మిత్రులను ఆదరించని నాయకుడిని, అధికారానికి వచ్చాక మిత్రులే నిలదీస్తున్న దుస్థితి అతడికి ఎదురవుతోంది. మొత్తంగా ట్రంప్ పాలన పునరావృతమవుతోందేమో గానీ, అదే పాత వైఖరులు, అదే పాత పద్ధతులు ఈసారి ఆయన్ను తుడిచిపెట్టే అవకాశాన్ని కల్పించకూడదని ఆయన తక్షణం తెలుసుకోవాలి. లేకపోతే మిత్రుల నీడలే శత్రు ఆకృతులుగా మారతాయి.

నీటి వనరుల్లోకే నిర్మాణ వ్యర్థాలు



సిరిసిల్ల : జిల్లాలో గృహ నిర్మాణాల కూల్చివేత, రహదారుల తవ్వకాలతో వచ్చే వ్యర్థాల నిర్వహణ సరిగ్గా లేదు. వ్యర్థాలను వాగులు, చెరువులు, కుంటలు, కాల్వలు, ఎఫ్టీఎల్, బఫర్ జోన్లలో నింపుతుండటంతో జలవనరులు వాటి ఆనవాళ్లు కోల్పోతున్నాయి. అధికారులు సకాలంలో వ్యర్థాలను తొలగించటంలో నిర్లక్ష్యం చూపుతున్నారు. బండరాళ్లు, ఇటుకలు మురుగునీటి కాల్వల్లోకి చేరి వరద, మురుగు ప్రవాహానికి అడ్డు పడుతున్నాయి. దీంతో లోతట్టు ప్రాంతాలు ముంపునకు గురవుతున్నాయి. రహదారులు దుమ్ము, ధూళితో నిండిపోతున్నాయి.

పండల టన్నులు కుమ్మరింపు

పురపాలకల్లో నిర్మాణ ఘన వ్యర్థాల తరలింపులో సరైన పర్యవేక్షణ లేదు. జిల్లాలోని రెండు పురపాలకల్లో నిత్యం పండల టన్నుల నిర్మాణ వ్యర్థాలు వెలువడుతున్నాయి. వీటిని కొంత మేరకు డంప్ యార్డులకు తరలిస్తుండగా.. ఎక్కువ మొత్తం సమీపంలోని ఖాళీ స్థలాలు, వాగులు, చెరువు శిఖాల్లో కుమ్మరిస్తున్నారు. నీటి వనరులను స్థిరాస్తిగా మార్చుతూ.. దీంతో అవి క్రమంగా అస్తిత్వాన్ని కోల్పోతున్నాయి. సిరిసిల్ల, వేములవాడ పట్టణాల శివారుల్లోనే ఈ పరిస్థితులు ఎక్కువగా ఉన్నాయి. ఇటీవల వేములవాడ పట్టణంలో రాజన్న ఆలయం నుంచి

తిప్పాపూర్ బస్టాండ్ వరకు రోడ్డువిస్తరణలో భాగంగా రహదారికి ఇరువైపులా కట్టదాటు తొలగించారు. ఇప్పుడా వ్యర్థాలు పేరుకుపోయి పట్టణవాసులు, భక్తుల రాకపోకలకు ఇబ్బందిగా మారాయి. పురపాలక శాఖ వ్యర్థాల తొలగింపునకు రూ.23లక్షలతో బెండర్లు పిలిచింది. ఈనెల 11న తెరవనున్నారు.

ప్రతిపాదన మూలకు..

ఇసుక, ఇటుక, కంకరను నూర్చిడి చేసి పునర్నియోగ వస్తువుగా మార్చే కన్స్ట్రక్షన్ అండ్ డిమాల్టింగ్ (సీఎండ్) ప్లాంటు జిల్లాలో అందుబాటులో లేదు. గతంలో సిరిసిల్ల పురపాలకలో ఏర్పాటు చేసేందుకు ప్రైవేటు సంస్థతో ఒప్పందం జరిగింది. అప్పుడు పట్టణంలోని మానేరువారు సమీపంలో ప్లాంటు కోసం ప్రత్యేకంగా స్థలం కూడా కేటాయించారు. నిధుల కేటాయింపులో జాప్యం జరగడంతో ఈ ప్రతిపాదన మూలకు చేరింది. జిల్లాలో సీఎండ్ ప్లాంటు ఏర్పాటు చేస్తే నిత్యం వేల టన్నుల నిర్మాణ వ్యర్థాల మట్టి, కంకర, ఇసుక మార్చే అవకాశం ఉంటుంది. యంత్రాల సామర్థ్యాన్ని బట్టి గంటకు 20 నుంచి 100 టన్నుల వరకు పొడిగా మార్చవచ్చు. వ్యర్థాలతో ఇటుక, నిర్మాణాలకు అవసరమైన సామగ్రిని తిరిగి తయారు చేసుకోవచ్చు.

ఆదివాసీ ఆహారం.. ప్రకృతి ప్రసాదం!



భద్రాచలం ఆహా ఏమి రుచి.. అనరా మైమరచి అనే పాట భద్రాచలం ఐటీడీపీ పరిధిలోని ఆదివాసీల ఆహార, పానీయాలకు చక్కగా సరిపోతుంది. ఏయ్ చాయ్ చటుక్కున తాగరా భాయ్.. ఈ చాయ్ చముక్కులే చూడరా భాయ్ అనే పాటను జ్ఞప్తికి తెస్తుంది అడవిబిడ్డలు తయారుచేస్తున్న విప్ప పువ్వు టీ. సేంద్రియ పద్ధతిలో పండించిన తృణధాన్యాలతో పాటు అడవుల నుంచి సహజసిద్ధంగా లభించే వాటిని తాము తినటమే కాకుండా అందరికీ అందించాలనే ఉద్దేశంతో అడవిబిడ్డలు మార్కెటింగ్ చేస్తున్నారు. ఆరోగ్యకరమైన ఉత్పత్తులను చూడచక్కని బ్రాండ్లు, లేబుళ్లు, ప్యాకింగ్ తో తయారుచేస్తూ వ్యాపారంలో ముందడుగు వేసేందుకు సరికొత్త ప్రయోగాలకు శ్రీకారం

చుడుతున్నారు. ఐటీడీపీ పీఓ రాహుల్ ప్రోత్సాహమందిస్తున్నారు.

జీసీసీ ఉత్పత్తులకు ఆదరణ..

గిరిజన సహకార సంస్థ ఉత్పత్తులకూ ఆదరణ ఉంటోంది. కుంకుడుకాయలను సబ్బులతో పాటు పాంపూల తయారీకి వినియోగిస్తారు. చింత పిక్కులను వస్త్రాలకు పెట్టే గంజి తయారీకి ఈ వయోగిస్తుంటారు. విప్ప పలుకును సబ్బుల తయారీకి, కరక్కాయలు, ముష్టిగింజలను ఆయుర్వేద ఔషధాల తయారీకి వాడతారు. తేనె పల్ల రక్తశుద్ధి, చర్మ సౌందర్యం వస్తుంది. ఉసిరిపప్పుతో మధుమేహం తగ్గుతుంది. ఇలా ప్రకృతిలో దొరికేవి ఔషధ గుణాలు కలిగి ఉంటాయని, ప్రత్యక్షంగా, పరోక్షంగా మనిషికి ఇవి అవసరమని జీసీసీ డీఎం సమూహ్య, మేనేజర్ జయరాజు వివరించారు.

ఆహా.. విప్ప టీ..

చర్ల మండలానికి చెందిన ఆదివాసీ మహిళలు సొంతంగా శిక్షణ పొంది విప్ప పువ్వు లడ్డూలు తయారుచేశారు. వీటికి ఆదరణ లభిస్తుండటంతో విప్ప పువ్వుతో బర్లీలు సిద్ధం చేశారు. చిన్నారులు నచ్చే విధంగా దాదాపు పది గ్రాముల బరువు గల చాక్లెట్లనూ అందుబాటులోకి తెచ్చారు. విప్ప పువ్వును బాగా ఆరబెట్టి.. అందులో మట్టి లేకుండా జాగ్రత్తలు పాటించి విప్ప పూల టీ ప్యాకెట్లను సరికొత్తగా మార్కెటింగ్ చేస్తున్నారు. 250 గ్రాముల బరువు గల ఈ ప్యాకెట్ ధర రూ.95. ఒక్క స్కూన్ విప్ప పువ్వును తగిన మోతాదు వేడినీటిలో కలిపి కప్పు టీ తాగితే నూతనోత్తేజం వస్తుందని ఆదివాసీ మగవలు చెబుతున్నారు. విప్ప పువ్వు ఉత్పత్తులన్నీ సహజసిద్ధమైనవి. పోషక విలువలు గల ఆహారం ఇది. గర్భిణులు, బాలింతలు వాడొచ్చు. సామలు, కొర్రలు, రాగులు, జొన్నలతో తయారుచేసిన బిస్కెట్లను భద్రాద్రి మిల్లెట్ మ్యాజిక్ పేరిట విక్రయిస్తున్నారు. వీటి గురించి తెలుసుకున్న ప్రధాని మోదీ అభినందించారు. ఇదే ఉత్సాహంతో తాజాగా వోట్స్, ఊదలు, అందు కొర్రలు, అవిసెలతో బిస్కెట్లు తయారుచేస్తున్నారు. శారీరకంగా ఇవి బలాన్ని అందిస్తాయి. రోగనిరోధకశక్తిని పెంచుతాయి.

లలిత, బిస్కెట్ల తయారీదారు

కేసుల నమోదుపై పైవేటు విజెన్సీ ఆరా!



వికారాబాద్ : ఈనెల 5న వికారాబాద్ రాజ్ కలలో దాయాదుల మధ్య జరిగిన ఘర్షణలో ఇరువర్గాలపై కేసు నమోదైంది. ఈ విషయమై కాలే సెంటర్ నుంచి ఓ యువతి ఇరువర్గాల వారికి ఫోన్ చేసి.. పోలీసుల ప్రవర్తనపై వివరాలు అడిగి తెలుసుకున్నారు. డబ్బులేమైనా డిమాండ్ చేశారా.. అని ఆరా తీశారు. మరో కేసులోనూ బాధితుడికి ఫోన్ చేసి.. పోలీసుల పనితీరు సంతుష్టికరంగా ఉందా.. మీతో ప్రవర్తించిన తీరు ఎలా ఉందన్న వివరాలు అడిగారు. రాజ్ కల వచ్చే ప్రతి ఫిర్యాదుదారుడితో పోలీసులు గౌరవంగా వ్యవహరించేలా ఉన్నతాధికారులు దిశానిర్దేశం చేస్తున్నా చాలాచోట్ల అది అమలు కావడం లేదు. రాజ్ కల వైద్య సాధారణ వ్యక్తులకు సముచిత గౌరవం దక్కడం లేదు. తాగునీరు అందించి కూర్చోమనడం దేవుడెరుగు.. కనుగు కోపడంతోపాటు ఫిర్యాదుదారుల సమస్యలను సరిగా వినడం లేదన్న విమర్శలున్నాయి. గౌడవలకు సంబంధించి ఫిర్యాదు చేయడానికి వెళితే కనీసం సమస్య వినడానికి ఆసక్తి కనబర్చడం లేదని పలువురు చెబుతున్నారు. ఫిర్యాదు రాసివ్వండి.. విచారణ జరిపి చర్యలు తీసుకుంటామని పోలీసులు చెబుతున్నారని బాధితులు వాపోతున్నారు. పలుకుబడి కలిగిన వ్యక్తులు, రాజకీయ నాయకులు చెప్పిన పనికి మాత్రమే ప్రాధాన్యం ఇస్తున్నారన్న ఆరోపణలు వినిపిస్తున్నాయి.


అభిప్రాయ సేకరణకు..

ఫిర్యాదుదారుల నుంచి అభిప్రాయ సేకరణ విషయంలో పక్కా వ్యవహరిస్తున్నారు. వివరాల సేకరణ బాధ్యతలను ప్రైవేటు ఏజెన్సీకి అప్పగించారు. దీనికి పోలీసు శాఖతో ఎలాంటి సంబంధాలుండవు. రోజూ వీరు రాజ్ కల వారిగా నమోదైన ఎఫ్ఐఆర్ల వివరాలను సేకరిస్తారు. ఫిర్యాదుదారుడి చరవాణి సంఖ్యకు ఫోన్ చేసి మాట్లాడతారు. ఈ ఫోన్ సంభాషణ అంతా నమోదవుతుంది. వివరాలను హైదరాబాద్ లోని ప్రధాన నియంత్రణ కేంద్రానికి ఎప్పటికప్పుడు చేరవేస్తున్నారు. రాజ్ కల ఫిర్యాదు నమోదైన వెంటనే సంబంధిత వివరాలన్నీ అంతర్జాలంలో ఫీడ్ బ్యాక్ కేంద్రానికి చేరవేస్తారు. అక్కడి ప్రైవేటు సిబ్బంది వీటిని పరిశీలించాక సంబంధిత ఫిర్యాదుదారుడితోపాటు అవసరమైతే బాధితుడితోనూ మాట్లాడుతున్నారు.**మర్యాదలో తేడా వస్తే ఊరుకునేది లేదు..** రాజ్ కలలో ఇదివరకటి పరిస్థితి లేదు. ఎంతో మార్పు వచ్చింది. పరుష పదజాలంతో దూషించడం, దండించడం లాంటివి లేవు. ప్రజలతో మమేకమై పనిచేయాలని, రాజ్ కలకు ఎవరోచ్చినా పేద, ధనిక తేడా చూపకుండా మర్యాదగా ముసులుకోవాలని పోలీసులకు తరచూ చెబుతున్నారు. మర్యాదలో తేడా వస్తే ఊరుకునేది లేదు. నారాయణరెడ్డి, జిల్లా పోలీసు అధికారి

అనుబంధం వద్దు..

పంచాయతీలే ముద్దు

కామారెడ్డి : జిల్లాలో ప్రత్యేక పంచాయతీలు ఏర్పాటు చేయాలని కొన్ని అనుబంధ గ్రామాల ప్రజలు డిమాండ్ చేస్తున్నారు. ఏడేళ్ల క్రితం గత ప్రభుత్వం జిల్లాలో 208 గ్రామాలను ప్రత్యేక పంచాయతీలుగా ఏర్పాటు చేసింది. ఎన్నికలు నిర్వహించి పాలకవర్గాలను సైతం ఏర్పాటు చేసింది. ప్రస్తుతం జిల్లాలో పంచాయతీల సంఖ్య 532కి చేరింది. ఇది వరకు కొత్త పంచాయతీలు ఏర్పాటైన నేపథ్యంలో మరిన్ని పంచాయతీల డిమాండు ఊపందుకుంది. ఎమ్మెల్యేలు చొరవ తీసుకుని కొత్త పంచాయతీల ఏర్పాటుకు కృషి చేయాలని ప్రజలు విజ్ఞప్తి చేస్తున్నారు. ఎక్కువకష్టపడే.. నాగిరెడ్డిపేట మండలం జలాల్ పూర్ నుంచి ఎర్రారం ను కొత్త పంచాయతీగా ఏర్పాటు చేయాలనే ప్రతిపాదన ఉంది. ఎర్రారెడ్డి మండలం అడివిలింగాల తండాను ప్రత్యేక పంచాయతీగా ఏర్పాటు చేయాలని లేదా పాత పంచాయతీలో విలీనం చేయాలని తండావాసులు ఇదివరకే ఎమ్మెల్యేకు వినతిపత్రం అందజేశారు. అడివిలింగాల తండాను కొత్తగా ఆవిర్భవించిన కొక్కొండ పంచాయతీలో విలీనం చేశారు.



భిక్కునూరు మండలం లక్ష్మీనగర్ తండా జంగంపల్లి పంచాయతీలో ఉంది. ఈ రెండు గ్రామాల మధ్య దూరం మూడు కి.మీలు కావడంతో ప్రత్యేక పంచాయతీ డిమాండ్ నెలకొంది. మద్దూర్ మండలంలో సలాబత్ పూర్ ప్రత్యేక పంచాయతీగా ఏర్పాటు చేయాలనే డిమాండ్ ప్రజల్లో ఉంది. ఇది చిన్నశక్తర్ల పంచాయతీకి అనుబంధ గ్రామంగా ఉంది.

బీబీపేట పంచాయతీకి అనుబంధ గ్రామంగా ఉన్న రాంరెడ్డిపల్లిని ప్రత్యేక పంచాయతీగా ఏర్పాటు చేయాలని కోరుతున్నారు.

ఈ పరిస్థితి ఎందుకంటే..

కొత్త పంచాయతీల డిమాండ్లు జిల్లాలో అక్కడక్కడ వినిపిస్తున్నాయి. కొందరు జిల్లా పంచాయతీ అధికారులను కలిసి చాలాసార్లు వినతిపత్రాలు అందజేశారు. మరికొందరు వారి ఎమ్మెల్యేల ద్వారా ప్రభుత్వానికి విన్నవించారు. ఈ ప్రత్యేక పంచాయతీల డిమాండ్లకు వివిధ రకాల కారణాలు ఉన్నాయి. చిన్నగ్రామాలు, రెండు మూడు తండాలును కలిపి ఒకే పంచాయతీగా ఏర్పాటు చేశారు. ఈ రెండు మూడు తండాలు, గ్రామాల మధ్య దూరం రెండు మూడు కి.మీ దూరం ఉంటుంది. దీంతో ప్రతి పనికి పంచాయతీ ఉన్న గ్రామానికి లేదా తండాకు వెళ్లాల్సి వస్తోందని కారణం చెబుతున్నారు. మరొక ముఖ్య కారణం నిధుల పంపకాల్లో తేడాలు ఉన్నాయనే ఆరోపణలు ఉన్నాయి. పంచాయతీ ఉన్న గ్రామానికి లేదా తండాకు మాత్రమే ఎక్కువ నిధులు ఖర్చు చేసి అభివృద్ధి చేసుకుంటున్నారని అనుబంధ గ్రామాల ప్రజల వాదనగా ఉంది. పంచాయతీ ఉన్న గ్రామాల వారికే పదవులు వరించే అవకాశం ఉండడంతో అనుబంధ గ్రామాల వారు అసంతృప్తిగా ఉంటున్నారు.

హరితం పెంచండి..

ఆదాయం పొందండి

కామారెడ్డి : పర్యావరణ పరిరక్షణ కోసం సర్కారు వసమ హెచ్చుపం కార్యక్రమం ద్వారా జిల్లాలో మొక్కలు నాటాతుంది. అంతకు ముందు హరితహారం పేరుతో మొక్కలు నాటించారు. గతంలో నాటిన మొక్కలు ఇప్పుడు బతికి ఉంటే అదే ఆదాయ వనరులుగా మారనున్నాయి. ప్రభుత్వం తాజాగా కార్పన్ క్రెడిట్ పేరుతో కొత్త పథకాన్ని తీసుకువచ్చింది. దీనిని తెలంగాణ సౌభాగ్యం అని కూడా పిలుస్తున్నారు. ఈ పథకంలో గత మూడేళ్లలో నాటిన మొక్కలు బతికి ఉంటే అవి విడుదల చేసి ఆక్సిజన్ పరిమాణాన్ని బట్టి యజమానులకు డబ్బులు అందనున్నాయి. 2022-23, 2023-24, 2024-25 సంవత్సరాల్లో నాటిన మొక్కలను లెక్కించడానికి త్వరలో సర్వే చేపట్టనున్నారు.

ప్రభుత్వంతో ఒప్పందం

ప్రభుత్వం దిల్లీలోని పర్యావరణ సంస్థ ఐఓఆర్ఎఫ్తో ఒప్పందాన్ని కుదుర్చుకుంది. పెరిగిన మొక్కలను పరిశీలన చేసి యజమానులకు డబ్బులు చెల్లించడమే దీని ముఖ్య ఉద్దేశం. జిల్లాలో మూడేళ్లలో సుమారు 70 లక్షల వరకు మొక్కలు నాటారు. ఎన్ఐసీ పోర్టల్ లో నుంచి నాటిన మొక్కల వివరాలను ఆయా మండలాలకు పంపిస్తున్నారు. సాంకేతిక సహాయకులు చరవాణిలో ప్రత్యేక యాప్ ఇన్స్టాల్ చేసుకున్నారు. వీరు సర్వే చేసే సమయంలో బతికి ఉన్న మొక్కల ఫోటోలు తీసుకుంటారు. ఉపాధిహామీలో వ్యక్తిగతంగా మొక్కలు పెంచితే యజమాని ఆధారీకార్పి, బ్యాంకు ఖాతా, పట్టాపాస్ పుస్తకాల వివరాలను తీసుకుంటారు. సర్వే పూర్తయిన తర్వాత ఐఓఆర్ఎఫ్ సంస్థ వారు క్షేత్రస్థాయిలో పరిశీలించి నిర్ధారణ చేసుకుంటారు.

చెల్లింపులు ఇలా..

సర్వే పూర్తయిన తర్వాత నాటిన మొక్కలు ఏ స్థాయిలో ఉన్నాయి.. అవి ఎంత ఆక్సిజన్ ను విడుదల చేస్తున్నాయనే విషయాలను సంస్థ వారు లెక్కగడుతారు. ఆక్సిజన్ పరిమాణాన్ని బట్టి లెక్కలు ఉంటాయి. ప్రస్తుతం జిల్లాలో ఇదే అంశంపై కొన్ని పంచాయతీల్లో గ్రామసభలు నిర్వహిస్తున్నారు. చాలా మంది రైతులు తమ మొక్కలను ఇతర కంపెనీ వారు కొనుగోలు చేసినట్లా అని ప్రత్యక్షిస్తున్నారు. అలా కాదని కేవలం ఆక్సిజన్ పరిమాణం ఆధారంగా రైతులకు డబ్బులు చెల్లిస్తారని అధికారులు సమాధానం చెబుతున్నారు. ప్రభుత్వ స్థలాలు, కార్యాల యాల్లో నాటిన మొక్కలపై పంచాయతీకి డబ్బులు చెల్లిస్తారు. ఈ విషయమై డిఆర్డీవో సురేందర్ మాట్లాడుతూ.. కార్పన్ క్రెడిట్ పేరుతో పెరిగిన మొక్కలకు కొన్ని డబ్బులు చెల్లించాలనేది ఈ సంస్థ ముఖ్య ఉద్దేశం. ప్రస్తుతం గ్రామసభలు నిర్వహిస్తున్నాయి. తర్వాత వివరాలను రాష్ట్రానికి పంపిస్తారు. పర్యావరణాన్ని సంరక్షించడానికి ఎవరైతే మొక్కలు నాటి పోషిస్తారో వారికి అదే పారితోషికం అందుతుందని తెలిపారు.

అంతర్జాల సౌకర్యం.. రాణ్ డ్లంసం

సిరిసిల్ల : ప్రస్తుతం ఇంటింటికీ ఇంటర్నెట్ సౌకర్యం ఉంది. పట్టణాలు, పల్లెలు అనే తేడా లేకుండా అంతర్జాల వినియోగం విపరీతంగా పెరిగింది. పట్టణ ప్రజల్లో చాలామంది ఇంటర్నెట్ కోసం ఇంట్లో వైఫై సౌకర్యం ఏర్పాటు చేసుకుంటున్నారు. దీనికోసం ఆయా సంస్థలు ఎక్కడపడితే అక్కడ రోడ్డు తవ్వకాలు కేబుల్ తీగలు వేస్తున్నాయి. వీటి ద్వారా వినియోగదారులకు అంతర్జాల సౌకర్యం అందుతున్నాయి. రహదారులకు సరిగ్గా మరమ్మతులు చేయకపోవడంతో వాహనదారులు తీవ్ర ఇబ్బందులు పడుతున్నారు. సిరిసిల్ల పట్టణంలో పలు వీధుల్లో రహదారులు ధ్వంసమయ్యాయి.

ఆయా సంస్థలదే బాధ్యత
సిరిసిల్ల పట్టణం జిల్లా కేంద్రంగా మారినా తరువాత నివాస గృహాలతోపాటు జనాభా క్రమంగా పెరిగింది. అందుకు అనుగుణంగా పట్టణంలో రోడ్డు మొత్తం 276.91 కి.మీ మేర విస్తరించాయి. ఇందులో బీటి రోడ్డు 40 కి.మీ.. సీసీ రోడ్డు 137.44 కి.మీ ఉన్నాయి. ఓ వైపు మిషన్ భగీరథ పైపులైన్, నీటి లీకేజీలకు.. మరోవైపు ఇంటర్నెట్ కేబుల్ తీగల కోసం సీసీ రోడ్లను ఇష్టారాజ్యంగా తవ్వారు. ఆయా సంస్థలే మరమ్మతులు చేయాలి. కానీ ఎవరు పట్టించుకోవటం లేదు.



దీంతో అడుగుడుగునా ఏర్పడిన గుంతలతో రహదారులు మొత్తం అధ్వానంగా మారాయి. వాహనదారులకు తీవ్ర ఇబ్బందులకు గురిచేస్తున్నాయి. ఒళ్లు హూసం అవుతోందని వాపోతున్నారు.

ఎక్కడెక్కడ అంటే..
సిరిసిల్లలో కొత్తచెరువు నుంచి కొత్తబస్తాండ్ రోడ్డుపై, అంటేడ్వర్ రోడ్డు-ఎల్లమ్మ కూడలి వరకు, బస్తాండ్-వెంకంపేట వరకు విస్తలవిడి రహదారులపై గుంతలు తీశారు. పాత బస్తాండ్ ఎదుట రోడ్డుపై తవ్విన గుంత పెద్దగా మారి ఇప్పుడు ప్రమాదకరంగా ఉంది. రాత్రి సమయంలో గుంత కనిపించకపోవడంతో తరచూ ప్రమాదాలకు గురవుతున్నామని ప్రయాణికులు అంటున్నారు. సంబంధిత అధికారులు ఆయా రోడ్లకు అవసరమైన చోట మరమ్మతులు చేపట్టాలి. రోడ్లను తవ్వకుండా తగు చర్యలు తీసుకోవాలి.

భరోసా కల్పిస్తున్న భవిష్య కేంద్రాలు

హుజూరాబాద్ : ప్రత్యేక అవసరాలు కలిగిన చిన్నారులకు భవిత కేంద్రాలు భరోసానిస్తున్నాయి. నడక, మాట, విద్య మెరుగుపడేలా శిక్షణ అందిస్తున్నారు. మానసిక దివ్యాంగులకు ప్రత్యేకంగా శిక్షణ ఇస్తూ మార్చుకు కృషి చేస్తున్నారు. ఈ భవిత కేంద్రాలపై ‘న్యూస్టుడే’ కథనం.



వ్యాయామాలు చేయిస్తూ, వారితో సాధన చేయిస్తున్నారు. వైద్యుల సూచనల మేరకు వీల్చైర్, మూడు చక్రాల సైకిళ్లు, వినీడియల్ యంత్రాలు, తొడుగులు, అంధులకు నడిచేందుకు సహాయ కర్రలు వంటివి అందిస్తున్నారు. కేంద్రానికి వచ్చే చిన్నారులకు, వారి సహాయకులకు నెలకు రూ.500 చొప్పున చెల్లిస్తున్నారు.

సొంత భవనాలు పన్నెండే
ఉమ్మడి కరీంనగర్ జిల్లాలో మొత్తం 64 భవిత కేంద్రాలు ఉన్నాయి. వీటిలో పన్నెండింటికీ మాత్రమే సొంత భవనాలున్నాయి. ఇటీవల ఆకట్టుకునే విధంగా రంగులతో తీర్చిదిద్దారు. చాలావరకు ప్రభుత్వ ప్రాథమిక, ఉన్నత పాఠశాల భవనాల్లో నిర్వహిస్తున్నారు. సొంత భవనాలు లేకపోవడంతో చిన్నారులు, నిర్వాహకులు ఇబ్బందులకు గురవుతున్నారు. ప్రజాప్రతినిధులు స్పందించి కేంద్రాలకు సొంత భవనాలను మంజూరు చేయాల్సి ఉంది.

దాత పేలట ఆలయం.. ప్రత్యేక శోభితం

ధర్మపురి : ధర్మపురి పట్టణానికి దూరంగా వచ్చని పొలాల పక్కన వెలిసిన ఆకట్టుకున్న శ్రీ రాజరాజేశ్వరస్వామి దేవస్థానం భక్తులను ఆకట్టుకొంది. చుట్టూ అయిదు మందలాల భక్తులతోపాటు, పొరుగున ఉన్న మందిరాల జిల్లా లక్ష్మీపేట ప్రాంతం నుంచి తరలి వస్తుంటారు. శ్రీ.శ 15వ శతాబ్దంలో ధర్మపురిని విమతాల సైనికులు దోచుకున్న సందర్భంగా ఇక్కడే ధర్మపురి వాసులు తాత్కాలిక గుడారాలు వేసుకొని జీవించినట్లు తెలుస్తోంది. ఆకట్టుకున్న ఆనీ దాత ఈ ఆలయాన్ని నిర్మించడంతో ఆ



పేరు వచ్చినట్లు చెబుతుంటారు. దీనికి ఈశాన్యంలో కోనేరు, అలాగే ఇక్కడి ఆలయంలోపలి నుంచి కాశీ క్షేత్రానికి చేరేలా సారంగ మాధం ఉండేదని ఈ ప్రాంత చరిత్రకారులు పేర్కొంటున్నారు. స్థానికులు, భక్తుల భాగస్వామ్యంతోనే ఈ పూరాన ఆలయం అభివృద్ధి చెందింది. మహాశివరాత్రి సందర్భంగా పెద్ద సంఖ్యలో స్వామివారి దర్శనానికి తరలివస్తారు. గత ప్రభుత్వ హయాంలో సీజీఎస్ ద్వారా నిధులు మంజూరయినా పనులు ప్రారంభం కాకపోవడంతో వెనక్కి వెళ్లాయి. ప్రశాంత వాతావరణంలో పట్టణానికి దూరంగా వెలిసిన ఈ దేవస్థానం ధర్మపురికి వచ్చిన ప్రతి ఒకరిని ఆకట్టుకొంది. మరింత అభివృద్ధి చేయాలని భక్తులు కోరుతున్నారు.

ఆహార శుద్ధి.. కారవడిగ చిత్తశుద్ధి



పెద్దపల్లి : జిల్లాలో ఆహార శుద్ధి పరిశ్రమల ఏర్పాటుకు అడుగులు ముందుకు పడటంలేదు. ఔత్సాహిక యువతకు ఉపాధి కల్పించి, ఉత్పత్తులు చేయాలనే ప్రభుత్వం సంకల్పం నెరవేరడంలేదు. అందుబాటులోని కొంత భూముల సేకరణ తప్ప అవసరమైన స్థలాల లభ్యత సేకరించడంలో జాప్యం నెలకొంది. మౌలిక వసతుల అభివృద్ధి పనుల ఊసే కనిపించడంలేదు. జాతీయ, రాష్ట్ర రహదారులకు సమీపంలోని జిల్లాలో పరిశ్రమలు విరివిగా స్థాపిస్తే యువతకు ఉపాధి అవకాశాలు మెరుగుపడనున్నాయి.

ఇదీ ఆసలు సమస్య
ఆహారశుద్ధి పరిశ్రమలకు కనీసం 400 ఎకరాల్లోపు ఉండాలి

ఆడించేది ఒకే ఒక్కడు



పెద్దపల్లి : వ్యాయామ విద్య పటిష్టంగా లేక క్రీడాకారుల ప్రతిభ మసక బారుతోంది. అపారమైన ప్రతిభ ఉన్నా లక్ష్య చేధనలో గురి తప్పుతున్నారు. ఉమ్మడి జిల్లాలోని ప్రభుత్వ జూనియర్ కళాశాలల్లో క్రీడా వనరులు, ప్రోత్సాహం లేక పైపుణ్య శిక్షణ కొరవడుతోంది. ఏళ్ల తరబడి వాటి ఖాళీల భర్తీలో ఉదాసీనత నెలకొంది. ఉమ్మడి జిల్లాలో ఒకే ఒక్క వ్యాయామ ఉపాధ్యాయుడు(పీఓ) ఉన్నారంటే ఆటలపై ఎంత నిర్లక్ష్యమో స్పష్టంగా కనిపిస్తోంది. శారీరక, మానసిక ప్రశాంతత, ఉత్తమ భవిష్యత్తు బాటలు వేసేలా వ్యాయామ విద్యను బలోపేతం చేస్తేనే క్రీడా ప్రతిభ వికసించనుంది.

పరిస్థితికి కారణమిదే
పాఠశాలల్లోని పీఓలకు పదోన్నతి కల్పిస్తే కళాశాలలకు వెళ్లనున్నారు. ఏకీకృత సర్వీసు నిబంధనలతో పదోన్నతులు లేవు. పదేళ్లుగా పదోన్నతులు కల్పించకపోవడం, ఉన్నవారు ఉద్యోగ విరమణ చేయడంతో ఖాళీలు భర్తీకి నోచుకోవడంలేదు. పాఠశాల స్థాయిలో కొందరు ఆటలపై పట్టు సాధించి జూనియర్ కళాశాలల్లో రాణించాలనే లక్ష్యం నెరవేరడంలేదు. అందరే 19 పోటీలకు దూరం ఉమ్మడి జిల్లాలోని 50 కళాశాలల్లో 15,948 మంది చదువుతున్నారు. అయితే కరీంనగర్ జిల్లాలో మాత్రం ఒక్కరే విధులు నిర్వహిస్తున్నారు.

ట్యాంకులు పూర్తవలే.. పైపులు నీలివ్వలే!



కోరుట్ల : శివారు గ్రామాలను పురపాలకల్లో విలీనం చేయడంతో పట్టణాల విస్తీర్ణం పెరుగుతుండగా ఇందుకు తగ్గట్టుగా వసతులు లేక ఇబ్బందులు ఎదురవుతున్నాయి. జనాభాకు సరిపడా తాగునీటి సరఫరా వ్యవస్థను పటిష్టం చేసేందుకు కేంద్ర ప్రభుత్వం 2023లో అమృత్ 2.0 పథకాన్ని ప్రవేశపెట్టింది. రాష్ట్ర ప్రభుత్వ భాగస్వామ్యంతో అమలవుతున్న పథకంలో చేపట్టిన పనుల్లో తీవ్ర జాప్యం జరుగుతోంది. దీంతో జిల్లాలోని అయిదు పట్టణాల్లో ప్రజలకు ఇబ్బందులు తప్పడం లేదు.

రూ.127 కోట్లతో నిర్మాణాలు

ఎలిగేడు మండలం ర్యాలీదేవ్ పల్లిలో 102 ఎకరాలు గుర్తించారు సమీప ప్రాంత రైతులు మరెక్కాన్ని భూములు ఇచ్చేందుకు ముందుకు రావడంలేదు సంబంధిత అధికారులు రైతులను ఒప్పించడంలో నిర్లక్ష్యం చేస్తున్నారనే విమర్శలున్నాయి అందుబాటులోని భూముల్లో పరిశ్రమలు నెలకొల్పే చర్యలు చేపట్టడంలేదు

ఎక్కడి పనులు అక్కడే
జిల్లాలో సుమారు 2.70 లక్షల ఎకరాల్లో వరి, మిర్చి, పసుపు, మొక్కజొన్న కూరగాయల సాగు చేస్తున్నారు. వ్యవసాయరంగ పరంగా ఏటా రెండు పంటల్లో లక్షల మెట్రిక్ టన్నుల ధాన్యం ఉత్పత్తి అవుతోంది. రైస్ మిల్లులు, బియ్యంతో తయారయ్యే తినుబండారాలు, ఇతరత్రా ఉత్పత్తుల తయారీ పరిశ్రమలతో ఔత్సాహిక పారిశ్రామికవేత్తలుగా తీర్చిదిద్దాలని భావిస్తున్నారు. తెలంగాణ పారిశ్రామిక మౌలిక సదుపాయాల సంస్థ(టీఎస్ఐఐసీ) ర్యాలీదేవ్ పల్లిలో గుర్తించిన స్థలాల్లో పరిశ్రమల స్థాపనకు అవసరమైన రోడ్లు, మురుగు కాలువలు, విద్యుత్తు వసతులు కల్పించేందుకు నిధులు మంజూరు చేయాల్సి ఉంది.

యువతకు నిరాశే
ఒకేచోట భారీగా భూసేకరణ అవసరం కానుండటంతో లభ్యత కొంత ఇబ్బందిగా ఉంది. అందుబాటులోని స్థలాల్లో ఆహార పరిశ్రమలు ఏర్పాటుచేస్తే నిరుద్యోగ యువతకు ఉపాధి అవకాశాలు లభించనున్నాయి. జిల్లాలో ఔత్సాహిక యువత దీనికోసం నిరీక్తిస్తున్నారు. భూసేకరణ అయిన స్థలాల్లో మౌలిక వసతులు కల్పించేందుకు నిధులు కేటాయించి అభివృద్ధి చేయాల్సిన అవసరముంది.

దీంతో కళాశాలల్లో అందరే 19 పోటీలకు చాలామంది దూరమవుతున్నారు. గట్టి నుంచి మొదలుకొని మైదానాల వరకు క్రికెట్కు మోజు పెరగడంతో కళాశాలల్లో భిన్న పరిస్థితి నెలకొంది. కబడ్డీ, కోకో, ఆథ్లెటిక్స్ పోటీల్లో ప్రభిభావంతులైనవారు ఉన్నప్పటికీ సరైన శిక్షకులు లేకపోవడంతో సాధన ప్రశ్నార్థకంగా మారింది. ఆటల పోటీ ఊసే కనిపించడంలేదు. విద్యార్థుల ఉత్సాహాన్ని గుర్తించిన కొందరు తల్లిదండ్రులు తమ పిల్లలను ప్రైవేటుగా శిక్షణ ఇప్పిస్తున్నారు.

ఇలా చేస్తేనే క్రీడా వికాసం
ప్రతి కళాశాలలో వ్యాయామ ఉపాధ్యాయుడిని నియమించడం ఆటలను ప్రోత్సహించేలా అకాడమీ, అసోసియేషన్ల ఏర్పాటు చదువుతోపాటు వ్యాయామ విద్యను నిర్బంధంగా మూల్యాంకనం చేయడం ఆటలతోపాటుగా చదువులోనూ ముందుంటే ఉద్యోగ సాధనకు, తద్వారా జీవనోపాధికి క్రీడలు దోహదపడతాయని అవగాహన కల్పించడం. ఉమ్మడి జిల్లా వివరాలు
కళాశాలలు: 50
విద్యార్థులు: 15,948
ఫిజికల్ డ్రైర్లక్కు: 1

ప్యాకేజీ-1 కింద జిల్లాలోని జగిత్యాల, కోరుట్ల, మెట్పల్లి, ధర్మపురి, రాయికల్ పట్టణాలను ఎంపిక చేశారు. పెరుగుతున్న జనాభాకు అనుగుణంగా ట్యాంకుల నిర్మాణం, ప్రధాన పైప్ లైన్, కొత్త కాలనీల్లో అంతర్గత పైప్ లైన్లు, కుళాయిల బిగింపు పనులకు అంచనాలు రూపొందించారు. ఇందుకోసం అయిదు పట్టణాలకు కలిపి మొత్తం రూ.127 కోట్లు మంజూరయ్యాయి. గుత్తేదారులు టెండర్లలో పనులు దక్కించుకొని ఏడాది దాటింది. నెలల తరబడి జాప్యం చేసి కొద్ది నెలల కిందట ట్యాంకుల నిర్మాణం ప్రారంభించినా కొన్ని చోట్ల స్థల సమస్యతో పనులు జరగడం లేదు. ఇటీవల ప్రారంభమైన పైప్ లైన్ నిర్మాణం పనులు నత్తనడకన సాగుతున్నాయి. మరోవైపు పైపులు వేయడానికి సీసీ రోడ్లను తవ్వకుతుండటంపై ప్రజల నుంచి వ్యతిరేకత వ్యక్తమవుతోంది. అయిదారేళ్ల కిందటే ఎఫ్సీ భగీరథ పథకంలో తవ్విన ఇంటింటికీ కుళాయిలు ఏర్పాటు చేశారని, మట్టి ధ్వంసమైతే ఎలా నడవాలని ప్రశ్నిస్తున్నారు.

సా..గుతున్న నిర్మాణాలు
జగిత్యాల పట్టణంలో 3 ట్యాంకులు, ఒక సంపు నిర్మించాల్సి ఉండగా రెండు ట్యాంకుల నిర్మాణం కొనసాగుతోంది. మొత్తం 31 కి.మీ.ల పైప్ లైన్ నిర్మించాల్సి ఉండగా 6.5 కి.మీ.ల మేర పనులు పూర్తయ్యాయి. కోరుట్లలో ఒక ట్యాంకు నిర్మాణం పూర్తయింది. 40 కి.మీ.ల పైపులైన్ వేయాల్సి ఉండగా 6.3 కి.మీ.ల పనులు పూర్తి చేశారు. మెట్పల్లి పట్టణ పరిధిలోని ఆరపేటలో ట్యాంకు నిర్మాణం చేపట్టగా స్థల సమస్యతో పనులు నిలిచిపోయాయి. మరో చోట నిర్మాణానికి అవసరమైన స్థలాన్ని గుర్తించారు. మొత్తం 29 కి.మీ.ల పైప్ లైన్ వేయాల్సి ఉండగా 8 కి.మీ. పనులు పూర్తి చేశారు. రాయికల్లో రెండు ట్యాంకుల నిర్మాణానికి స్థల సమస్య నెలకొంది. 20.76 కి.మీ.లు పైపులైన్ వేయాల్సి ఉండగా పనులు ప్రారంభం కాలేదు.

ధర్మపురిలో రెండు ట్యాంకులు నిర్మించడంతో పాటు 23 కి.మీ.లమేర పైపులైన్లు వేయాలి. ట్యాంకుల పనులు సగం వరకు పూర్తికాగా 5 కి.మీ.ల మేర పైపులైన్ వేశారు.

చినుకు పడితే.. పణుకే..!

జాజిరెడ్డిగూడెం చినుకు పడితే చాలు.. ఆ చిన్నారులు చిగురుటాకుల్లా పణికిపోతున్నారు. జలదిగ్బంధంలో చిక్కుకుని రాత్రంతా బిక్కుబిక్కుమంటూ.. తెల్లవారు జామును ఇంటి బాట పట్టాల్సి వస్తోంది. ఇదీ అరవ్వపల్లిలోని కనస్తా ర్వాగాంధీ బాలికల విద్యాలయం(కేజీబీబీ) విద్యార్థినుల దయనీయ పరిస్థితి.. కేజీబీబీని వస్త్రేంద్రేళ్ల కిందట కుంట పక్కనే నిర్మించారు. గతంలో వర్షం వస్తే వరద సాగిగా వెళ్లడంతో ఎలాంటి సమస్య తలెత్తలేదు. ప్రధానంగా అరవ్వపల్లిలో రెండు జాతీయ రహదారుల రాకతో రోడ్డు ఎత్తుగా నిర్మించగా, నీళ్లు వెళ్లడానికి కాల్పులు ప్రణాళికాబద్ధంగా చేపట్టలేదు. దీంతో మూడేళ్ల నుంచి సమస్య తీవ్రమైంది. గతేడాది వానాకాలంలో కురిసిన వర్షానికి విద్యాలయం అవరణ నిండి విద్యార్థులు భవనంలోనే చిక్కుకుపోయారు. అధికారులు అప్రమత్తమై బాలికలను మోసుకుని



నీళ్లలోంచి బయటకు పంపించారు. తాజాగా గురువారం రాత్రి కురిసిన వర్షానికి నీరు చుట్టుముట్టింది. దీంతో విద్యార్థులందరినీ ఇళ్లకు పంపించారు.

కన్నవారు లేక.. ఎటు వెళ్లాలో తెలియక..
కస్తూర్బాలో పేద పిల్లలే ఎక్కువగా చదువుకుంటున్నారు. అందులో తల్లిదండ్రుల్లో ఎవరో ఒకరు దూరమైన బాలికలు 20 మంది వరకున్నారు. ఇక కన్నవారు ఉపాధి పనులకు ఇతర ప్రాంతాలకు వలసెల్లిన చిన్నారులు సైతం ఉంటున్నారు. దీంతో వర్షం వడిన ప్రతిసారి వారి పరిస్థితి దయనీయంగా మారుతోంది. అలాంటి విద్యార్థులను ఇళ్లకు పంపించాలన్నా, తల్లిదండ్రులు బడికి రావాలన్నా చాలా ఇబ్బంది పడుతున్నారు. సమీప బంధువులు వచ్చి తీసుకెళ్తున్నారు. డీఈవో ఆశోక్, జీసీబీవో ఫూలన్లు శుక్రవారం విద్యాలయానికి వచ్చి విద్యార్థులందరినీ పంపించారు. ఒక విద్యార్థినికి తల్లిదండ్రులు లేకపోవడం, ఆమె బంధువు తన ఆత్మ సంరక్షణలో ఉండటంతో రాలేదు. దీంతో సాయంత్రం వరకు ఆ విద్యార్థినిని పంపించడానికి అష్టకష్టాలు పడ్డారు. వర్షం వచ్చినపుడల్లా ఇదే పరిస్థితి అని, ఉన్నతాధికారుల దృష్టికి తీసుకెళ్లాలని ఎస్ఎస్ నాగరాజ్ చెప్పారు.

‘సలి’కొత్తగా చేయూత!

ఖమ్మం : నూతనంగా ఏర్పడిన మత్స్య సహకార సంఘాలకు కేంద్ర ప్రభుత్వం ఆధిక చేయూత ఇవ్వనుంది. ఒక్కో సంఘానికి రూ.3లక్షల చొప్పున మంజూరు చేస్తుంది. జాతీయ మత్స్య అభివృద్ధి మండలి(ఎన్ఎఫ్డీబీ) కింద తొలిసారిగా ఈ నిధులు కేటాయిస్తుండటం విశేషం. గతంలో ప్రభుత్వం కొత్త మత్స్య సహకార సంఘాల కోసం మార్గదర్శకాలు వెలువరించింది. సహకార కట్టం కింద నమోదుచేసి, పాలకవర్గాలను ఎన్నుకోవాలని సూచించింది. ఈమేరకు తెలంగాణలో కొత్తగా 311 సంఘాలను రాష్ట్ర మత్స్యశాఖ ఏర్పాటు చేసింది. వాటిని కేంద్ర బృందాలు తనిఖీ చేసి నిబంధనలకు అనుగుణంగా ఉన్న 67 సంఘాలను గుర్తించాయి. 2023, 2024లో నమోదైన సంఘాలకు మాత్రమే ఆధికసాయమందించాలని కేంద్రం నిర్ణయించింది. ఈలెత్సన ఖమ్మం 18, భద్రాద్రి జిల్లాలో ఏడు సంఘాలకు లబ్ధి కలగనుంది.

ఒక్కో సంఘానికి రూ.3 లక్షలు
ఖమ్మం జిల్లాలో తనగంపాడు, వందనం, బుర్సావీపురం గణేశ్ నగర్, కుప్పినకుంట, గోవింద్రాం, మాణిక్యం, హస్తాబాద్, రామన్నపాలెం, తీర్థాల, విశ్వనాథపల్లి, ఊటుకూరు, భావన్నపాలెం, సందర్భగూడెం సూర్యావరం, గోపాలపేట, మాదాపురం, ఎర్రబోడు, బల్లెపల్లి, జోగ్గాడెం, భద్రాద్రి జిల్లాలో మర్రిగూడెం, పాములపల్లి, పెద్దిరెడ్డిగూడెం, ఊటుపల్లి, గణేశ్ పాడు, ఊసుపాక, నాచారం మత్స్య సహకార సంఘాలకు ఆర్థిక సాయం అందనుంది. మొదటి విడతలో రూ.లక్ష చొప్పున, రెండో విడతలో రూ.2లక్షల చొప్పున మంజూరవుతాయి. కంపూటర్లు, సామగ్రి తదితరాల కొనుగోలు, వ్యాపారాభివృద్ధి కోసం సంఘాలు ఈ నిధులను ఉపయోగించుకోవచ్చు. ఒక్కో సంఘంలో 35-50 మంది సభ్యులు ఉంటారు. తొలి విడతలో మంజూరైన సొమ్మును సక్రమంగా వినియోగించినట్లు తనిఖీలో తేలిన తర్వాతే రెండో విడత నిధులను ప్రభుత్వం కేటాయించనుంది. ఇందుకోసం ప్రతి మూడు నెలల పనితీరును పరిగణనలోకి తీసుకుంటుంది. వలలు, తెప్పలు, ఇతర పరికరాలను కొనేందుకు సంఘాల్లోని సభ్యులకు నిధులు మంజూరుచేస్తే వేలాది కుటుంబాలకు ప్రయోజనం కలుగుతుందని మత్స్యకారులు కోరుతున్నారు. ‘ప్రభుత్వం కేటాయించే నిధులను మత్స్య సహకార సంఘాలు సద్వినియోగం చేసుకోవాలి. సంఘాల అభివృద్ధికి వెచ్చించాలి’ అని ఖమ్మం జిల్లా మత్స్యశాఖ అధికారి జి.జిప్రసాద్ కు తెలిపారు.

మేల్కొందామా.. ఫుడ్ మికి మేలు చేద్దామా..

ఖమ్మం : రోజురోజుకూ ప్లాస్టిక్ మహమ్మారి వినియోగం పెరుగుతున్న నేపథ్యంలో ప్రత్యామ్నాయ ఏర్పాట్లపై ప్రభుత్వం దృష్టి సారించింది. అందులో భాగంగా నగరపాలిక/పురపాలికలకు సమీపంలో ప్లాస్టిక్ వ్యర్థాల నిర్వహణ కేంద్రాలు ఏర్పాటుచేయాలని నిర్ణయించింది. ఒకసారి వాడి పారేసే (సింగిల్ యూజ్ ప్లాస్టిక్)ను పూర్తిస్థాయిలో నివారించేందుకు ఇప్పటికే సిబ్బంది జరిమానాలు విధిస్తున్న విషయం విదితమే. ప్లాస్టిక్ కు బదులుగా ప్రజలు ఇతర వస్తువులను వినియోగించే విధంగా చర్యలు తీసుకోవాలని అధికారులకు సర్కారు నిర్దేశించింది. ప్రత్యామ్నాయ వస్తువులను ఉచితంగానే అందించేలా ప్రణాళికలు రూపొందిస్తోంది. ఈ కార్యక్రమంలో స్వచ్ఛంద సంస్థల ప్రతినిధులు, ఇతర వర్గాలను భాగస్వాములను చేయాలని సూచించింది.

ఉభయ జిల్లాల్లో 4 కేంద్రాలు
భద్రాద్రి కొత్తగూడెం జిల్లా ఇల్లెందు మండలం రొంపేడు, కొత్తగూడెం నగరపాలక సంస్థ పరిధిలో చుంచుపల్లి, ఖమ్మం నగరపాలక సంస్థ పరిధిలో రఘునాథపాలెం, కూసుమంచి మండలం పాలేరులో ప్లాస్టిక్ వ్యర్థాల నిర్వహణ కేంద్రాలు ఏర్పాటు చేయనుంది. ఒక్కో కేంద్రం ఏర్పాటుకు రూ.50లక్షలు కేటాయిస్తుంది. రొంపేడు, చుంచుపల్లిలో ఇదివరకే స్థల సేకరణ ప్రక్రియ పూర్తయ్యింది. రఘునాథపాలెం, పాలేరు లో స్థల సేకరణలో అధికారులు నిమగ్నమయ్యారు. ఖమ్మం నగరంలో ఇప్పటికే బయోమైనింగ్ విధానం అమలవుతోంది. ప్లాస్టిక్ వ్యర్థాల నిర్వహణ కేంద్రం ఏర్పాటుతో మరింత ప్రయోజనం చేకూరనుంది.



‘స్పెషి’ కేసు సిట్ కు బదిలీ

హైదరాబాద్: స్పెషి ఫెర్రిలిటీ సెంటర్ కేసును సిట్ కు బదిలీ చేసినట్లు నార్త్ జోన్ డీసీపీ రమీ పెరుమాళ్ తెలిపారు. ఈ కేసుకు సంబంధించిన వివరాలను ఆమె మీడియాకు వెల్లడించారు.

జైల్లో బాధితుల ఫిర్యాదు మేరకు కేసు నమోదు చేసి దర్యాప్తు ప్రారంభించినట్లు చెప్పారు. “ఈ కేసులో మొదట 8 మందిని.. తర్వాత 16 మందిని అరెస్టు చేశాం. అరెస్టు చేసిన వారిలో వైద్యులు, ఎజెంటు ఉన్నారు. రెండో కేసులో చనిపోయిన బేబీని చూపించి బాధితుల నుంచి రూ.10లక్షలు నుంచి రూ.20లక్షలు వసూలు చేశారు. దాక్టర్ నమ్రత బ్యాంక్ ఖాతాను నిలిపివేశాం.

గ్రెనకాలజీ డాక్టర్ సూరి శ్రీమతి పేరుపై ఉన్న లైసెన్స్ సందర్, లెటర్ పాస్వోర్త్ అక్రమాలు చేశారు. ఆమె ఫిర్యాదు చేయడంతో మరో కేసు నమోదు చేశాం. సికింద్రాబాద్లో స్పెషి సెంటర్ ను ఎలాంటి

అనుమతులు లేకుండా నడిపిస్తున్నారు. ఈ సెంటర్ కు అనుమతులు రద్దయి చాలా కాలమైంది. ధనశ్రీ సంతోషి ప్రధాన ఏజెంట్ కాగా.. మరికొందరిని నల్ ఎజెంటుగా నియమించుకొని నెట్ వర్క్ ను విస్తరించారు. విశాఖ నుంచి పిల్లల వైద్యురాలు విద్యులత, వైద్యులు రవి, ఉష పనిచేశారు. ఈ కేసులో సరోగేట్, అందదానం ఇచ్చే వారిగా కొందరు మహిళా ఏజెంటు నడించారు. ల్యాబ్ టెక్నిషియన్లు, ఫార్మా వర్కర్స్ కూడా ఈ కేసులో భాగస్వాములుగా ఉన్నారు.

9 నెలల పూర్వపున్న గర్భవతులను గుర్తించి సరోగేట్ కోసం వచ్చిన తల్లిదండ్రులకు అప్పగించారు. మగ బిడ్డకు రూ.4.5 లక్షలు, ఆడబిడ్డకు రూ. 3లక్షల ధర నిర్ణయించారు. ఇలాంటి సెంటర్ వల్ల ప్రజలు అప్రమత్తంగా ఉండాలి. అనుమతులు ఉన్న వాటినే సంప్రదించాలి” అని డీసీపీ రమీ పెరుమాళ్ సూచించారు.



చందా నగర్ ‘ఖజానా’ చోరీ

హైదరాబాద్: చందానగర్ లో కాల్పుల కలకలం రేగింది. ఖజానా జ్యువెలర్ దుకాణంలో దుండగులు దోపిడీకి పాల్పడ్డారు. ఎదురుతిరిగిన సిబ్బందిపై కాల్పులు జరిపారు. ఆరుగురు దుండగులు.. రెండు రౌండ్ల ఫైరింగ్ జరిపారు. తుపాకీ పేల్చి సీసీ కెమెరాలను ధ్వంసం చేశారు. ఈ ఘటనలో డిప్యూటీ మేనేజర్ కాలికి గాయాలయ్యాయి. తొలుత తుపాకీతో బెదిరించిన దుండగులు.. సిబ్బందిని లాక్కర్ కి అడిగారు. వారు కి ఇవ్వకపోవడంతో డిప్యూటీ మేనేజర్ కాల్పులు జరిపారు. లోపల బంగారు ఆభరణాలకు సంబంధించిన స్టాల్స్ విరగొట్టి సిబ్బందిపై దాడులకు సైతం పాల్పడ్డారు. నగల దుకాణ సిబ్బంది భయంతో పోలీసులకు కాల్ చేశారు. ఈక్రమంలో అక్కడికి చేరుకున్న పోలీసులను చూసి దుండగులు పారిపోయారు. నిందితుల కోసం పది బృందాలను ఏర్పాటుచేసి గాలిస్తున్నారు.

దుండగులు బంగారు ఆభరణాల కొంటర్లను తెరవలేకపోయారు: సీసీ.. ఉదయం 10.30 గంటలకు దొంగల ముఠా దుకాణంలో చొరబడిందని సైబరాబాద్ సీసీ అవినాష్ మహంతి తెలిపారు. వారి కాల్పుల్లో డిప్యూటీ మేనేజర్ గాయపడ్డారని చెప్పారు. బంగారు ఆభరణాలు ఉన్న కొంటర్లను దుండగులు తెరవలేకపోయారని పేర్కొన్నారు. వెండి ఆభరణాలు ఉన్న కొంటర్లు ధ్వంసం చేసి వెండి వస్తువులు ఎత్తుకెళ్లారని తెలిపారు. వెండి ఎంత ఎత్తుకెళ్లారనే విషయంలో ఇంకా స్పష్టత రాలేదన్నారు. బుల్లెట్ గాయమైన డిప్యూటీ మేనేజర్ పరిస్థితి బాగానే ఉందని వివరించారు.



హైదరాబాద్: మంత్రి పదవి విషయంలో కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి మరోసారి కీలక వ్యాఖ్యలు చేశారు. “మంత్రి పదవి ఇన్నామని మాట్లాడారు.. ఇచ్చినప్పుడు ఇవ్వండి. ఇద్దరం అన్నదమ్మలం ఉన్నామని పార్టీలోకి తీసుకున్నప్పుడు తెలియదా? లోకసభ ఎన్నికల్లో రెండోసారి హామీ

ఇచ్చినప్పుడు తెలియదా? 9 మంది ఎమ్మెల్యేలున్న ఖమ్మం జిల్లాకు 3 మంత్రి పదవులు ఇచ్చారు. 11 మంది గెలిచిన నల్గొండ జిల్లాకు ముగ్గురు మంత్రులు ఉంటే తప్పా? అన్నదమ్మల్లో ఇద్దరం సమర్థులమే.. ఇద్దరికీ మంత్రి పదవులు ఇస్తే తప్పేంటి? ఆలస్యమైనా సరే ఓపిక పడుతున్నా?” అని అన్నారు.



హైదరాబాద్: కేంద్ర మంత్రి బండి సంజయ్ కి భారత రాష్ట్ర సమితి కార్యనిర్వాహక అధ్యక్షుడు కేటీఆర్ లీగల్ నోటీసు పంపారు. ఫోన్ ట్యాపింగ్ కేసులో అసత్యాలు మాట్లాడారని అందులో పేర్కొన్నారు. కేంద్ర మంత్రిగా ఉండి బాధ్యతారహితంగా మాట్లాడారని ఆగ్రహం వ్యక్తం చేశారు. ఒక ప్రజాప్రతినిధిపై అసత్య ఆరోపణలు చేయడం సరికాదన్నారు. రాజకీయ ఉనికి కోసమే అసత్య ఆరోపణలు చేస్తున్నారని తెలిపారు. తనకు వెంటనే క్షమాపణలు చెప్పాలని కేటీఆర్ డిమాండ్ చేశారు. భవిష్యత్లోనూ అసత్య ఆరోపణలు చేయకుండా ఉండాలన్నారు. లేదంటే క్రిమినల్ చర్యలకు బండి సంజయ్ బాధ్యులు అవుతారని హెచ్చరించారు. ఇటీవల ఫోన్ ట్యాపింగ్ కేసులో సీట్ విచారణకు హాజరైన అనంతరం బండి సంజయ్.. కేటీఆర్ పై పలు ఆరోపణలు చేసిన విషయం తెలిసిందే.



శ్రీశైలం 4 గేట్లు ఎత్తి నీటి విడుదల



వరంగల్: వరంగల్, హనుమకొండ, కాజీపేటలో భారీ వర్షం కురిసింది. సోమవారం అర్ధరాత్రి నుంచి ఎడతెరిపి లేకుండా కురుస్తున్న వర్షంతో హనుమకొండ బస్తాండ్, చౌరస్తా, ఇతర లోతట్టు ప్రాంతాల్లో నీరు నిలిచింది. కాజీపేట, హసన్ పర్తి, రెడ్డిపూర్, గోకుల్ నగర్, అంజేడ్పూర్ నగర్, న్యూ శాయంపేటలో వరద నీరు నిలవడంతో ప్రజలు ఇబ్బందిపడుతున్నారు. లోతట్టు ప్రాంతాల్లోని ప్రజలు సురక్షిత ప్రాంతాలకు వెళ్లాలని అధికారులు సూచించారు. వరంగల్ నగరంలో భారీ వర్షానికి రహదారులు జలమయమయ్యాయి. బట్ల బజార్, పాత బీటు బజార్ లో రోడ్డుపై వరద నీరు నిలిచింది. హంటర్ రోడ్డు, ఎస్ఆర్ నగర్, రామన్నపేట, శివనగర్, కరీమాబాద్, సాకరాశి కుంభంలో కాలనీలు జలమయమయ్యాయి. వరంగల్ రైల్వే స్టేషన్ లో భారీగా నీరు నిలిచింది. ఉర్బుగట్ల సమీపంలో డీకే నగర్ లో ఇక్కడోకి వరద నీరు చేరింది. ఇక్కడి గుడిసెవాసులను పునరావాస కేంద్రాలకు తరలించారు. వరంగల్ నుంచి ఖమ్మం వెళ్లే ప్రధాన రహదారిపై వరద నీరు నిలిచింది. రోడ్డుపై భారీగా నీరు నిలవడంతో ఎక్కడిక్కడై వాహనాలు నిలిచిపోయాయి. వరంగల్ జిల్లాలోని సంగెం మండలంలో 20 సెం.మీ. వర్షపాతం, ఖిల్లా వరంగల్ ప్రాంతంలో 14.8 సెం.మీ, వర్ధన్నపేటలో 12 సెం.మీ, వర్ధన్నగిరిలో 10.7, వరంగల్ లో 9.5 సెం.మీ, గినుకొండలో 9.2 సెం.మీ. వర్షపాతం నమోదైంది. మహబూబాబాద్ జిల్లాలోని కొత్తగూడ, గంగారం మండలాల్లో భారీ వర్షం కురిసింది. జిల్లాలో పలు వాగులు పొంగిపోతున్నాయి. కొత్తగూడ శివారులో రాళ్లతోటి వాగు ఉద్భుతంగా ప్రవహిస్తోంది. దంతాలపల్లి మండలంలో భారీ వర్షం కురిసింది. ఇక్కడి పాలేరు వాగు ఉద్భుతంగా ప్రవహిస్తోంది. పెద్దముప్పూర్-దంతాలపల్లి వంతెన పైనుంచి పాలేరు వాగు ప్రవహిస్తోంది. దీంతో గ్రామాలకు రాకపోకలు నిలిచిపోయాయి.



దుండిగల్: అమెరికాలో జరిగిన రోడ్డు ప్రమాదంలో హైదరాబాద్ కు చెందిన విద్యార్థిని మృతి చెందింది. బంధువులు తెలిపిన వివరాల ప్రకారం.. సిద్దిపేట జిల్లా రామారావు గ్రామానికి చెందిన శ్రీనివాస్ వర్మ, హేమలత దంపతులకు శ్రీజా వర్మ, శ్రీయా వర్మ అనే ఇద్దరు కుమార్తెలు ఉన్నారు. శ్రీనివాస్ వర్మ దంపతులు బతుకుదెరువు కోసం కొన్నేళ్ల క్రితం నగరానికి వలస వచ్చారు. మేడ్చల్ జిల్లా గండివై నమ్మ చౌరస్తా నమీవంలోని శ్రీకృష్ణ నగర్ లో నివాసముంటున్నారు. శ్రీనివాస్ వర్మ డ్రైవర్ గా పనిచేస్తుండగా.. ఆయన భార్య ఓ ప్రైవేటు సంస్థలో పనిచేస్తున్నారు. వీరి పెద్ద కుమార్తె శ్రీజా

వర్మ ఉన్నత చదువుల కోసం అమెరికా వెళ్లింది. ఈ మధ్యే ఎంఎస్ పూర్తి చేసింది. సోమవారం రాత్రి (భారత కాలమానం ప్రకారం) అపార్ట్ మెంట్ నుంచి బయటకు వచ్చి భోజనం చేసేందుకు కారులో రెస్టరంట్ కు వెళ్లింది. భోజనం చేసి తిరిగి వస్తుండగా ఆమె వాహనాన్ని బ్రుక్స్ డీకొట్టింది. ఈ ప్రమాదంలో శ్రీజా వర్మ తీవ్రంగా గాయపడి మృతిచెందింది. ప్రమాదం జరిగిన సమయంలో కారులో శ్రీజా వర్మతో పాటు ఆమె స్నేహితురాలు కూడా ఉన్నట్లు సమాచారం.

శ్రీనివాస్ వర్మ చిన్న కుమార్తె శ్రీయా వర్మ సైతం ఎంఎస్ చేసేందుకు 20 రోజుల క్రితం అమెరికా వెళ్లింది.

న్యాయవాద దంపతుల హత్య కేసు సీబీఐకి.. సుప్రీంకోర్టు కీలక తీర్పు

దిల్లీ: న్యాయవాదులైన గట్టు వామనరావు దంపతుల హత్య కేసును కోర్టు సీబీఐకి అప్పగించింది. ఈమేరకు సుప్రీంకోర్టు కీలక తీర్పునిచ్చింది. ఈ కేసును సీబీఐ దర్యాప్తునకు ఇస్తే తమకేమీ అభ్యంతరం లేదని తెలంగాణ రాష్ట్ర ప్రభుత్వం తెలిపింది. మరోచెపు మరణవాంగ్మూలం వీడియో అనుబంధం నివేదిక తేల్చింది. ఈ నివేదికను రాష్ట్ర ప్రభుత్వం కోర్టుకు వెల్లడించింది. అన్ని అంశాలను పరిశీలించి దర్యాప్తు చేయాలని సీబీఐను సర్వోన్నత న్యాయస్థానం ఆదేశించింది. 2021 ఫిబ్రవరి 17న గట్టు వామనరావు దంపతులు హత్యకు గురయ్యారు. పెద్దపల్లి జిల్లా కల్వనర వద్ద కారులో వెళ్తున్న వీరిని అడ్డుకొని రోడ్డుపై హత్య చేశారు. ఈ కేసును సీబీఐకి అప్పగించాలని వామనరావు తండ్రి పిటిషన్ దాఖలు చేశారు.



దిల్లీ: ఎస్సీఆర్ లో వీధి కుక్కలను పెల్లెర్లకు తరలించాలని సుప్రీం కోర్టు ఇచ్చిన ఆదేశాలపై కాంగ్రెస్ అగ్రనేత రాహుల్ గాంధీ స్పందించారు. రోజు రోజుకు మనం సైన్స్, మానవత్వం లేని ప్రాచీన యుగంలోకి వెళ్లిపోతున్నట్లుగా ఉందన్నారు. మూగజీవాలైన కుక్కలు సమాజంలో పెద్ద సమస్య కాదని.. వాటిని పూర్తిగా నిర్మూలించడం సరైన చర్య కాదని అన్నారు. కుక్కల నుంచి ప్రజలకు భద్రత కల్పించాలనుకుంటే వాటికి స్థానికంగా పెల్లెర్ల ఏర్పాటు, సైరెలెజిషన్, టీకాలు వేయడం వంటి చర్యలు తీసుకోవాలని అధికారులకు సూచించారు. **సీబీఐకి లేఖ రాసిన నటుడు అడివి శేష్..** వీధి కుక్కల అంశంలో ‘సుప్రీం’ ఇచ్చిన ఆదేశాలను పునఃపరిశీలించాలని అభ్యర్థిస్తూ సీసీ నటుడు అడివి శేష్ (99.99999999999999%) సుప్రీం కోర్టు ప్రధాన న్యాయమూర్తి జస్టిస్ గవాయ్ కు లేఖ రాశారు. ఈ విషయంలో దిల్లీ సీఎం రేఖా గుప్తాకు కూడా లేఖ రాసినట్లు ఆయన వెల్లడించారు. తీర్పుపై ఇప్పటికే పలు జంతు హక్కుల సంస్థలు ఆక్షేపణ తెలిపాయి. కేంద్ర మాజీమంత్రి, జంతు హక్కుల కార్యకర్త మేనకా గాంధీ సైతం ఈ విషయాన్ని లేవనెత్తారు. ఈ తీర్పు ఆచరణ సాధ్యం కాదన్నారు. “దిల్లీలో 3 లక్షల వీధి కుక్కలున్నాయి. వీటికోసం 3 వేల పెల్లెర్లు కావాలి. వీటి ఏర్పాటుకు రూ.15 వేల కోట్లు ఖర్చు చేసే పరిస్థితిలో దిల్లీ ప్రభుత్వం ఉందా?” అని ప్రశ్నించారు. దిల్లీ వీధుల్లో కుక్కల బెడద, కుక్కకాట, రేలిన వంటి కారణాల వల్ల మరణాలు పెరుగుతుండటం పట్ల ఆందోళన వ్యక్తం చేస్తూ.. కుక్కలను దూరంగా ఉన్న పెల్లెర్లకు తరలించాలని సోమవారం సుప్రీం కోర్టు ఆదేశాలు జారీ చేసింది. దీనిపై కేంద్ర ప్రభుత్వ వాదనలు మాత్రమే వింటామని.. తమ ఆదేశాలకు వ్యతిరేకంగా జంతు ప్రేమికులు, ఇతర పార్టీలు, సంస్థలు వేసిన పిటిషన్లను విచారించబోమని అత్యున్నత న్యాయస్థానం స్పష్టం చేసింది. ప్రజాప్రయోజనాలను దృష్టిలో పెట్టుకొని ఈ ఆదేశాలు జారీ చేశామని ధర్మాసనం పేర్కొంది. వీలైనంత త్వరగా దిల్లీలోని అన్ని ప్రాంతాల నుంచి కుక్కలను దూర ప్రాంతాలకు తరలించాలని అధికారులను ఆదేశించింది.

శ్రీశైలం జలాశయానికి వరద ప్రవాహం

శ్రీశైలం: శ్రీశైలం జలాశయానికి వరదనీరు పోబెత్తుతోంది. దీంతో శ్రీశైలం జలాశయం నాలుగు గేట్లను ఎత్తి నీరు విడుదల చేస్తున్నారు. జూరాల, సుంకేసుల ప్రాజెక్టుల నుంచి వరద ప్రవాహం క్రమంగా పెరుగుతుండటం, ఇప్పటికే జలాశయం పూర్తిగా నిండిపోవడంతో ఈ సీజన్లో మూడోసారి గేట్లు ఎత్తేశారు. శ్రీశైలంలోకి 2,02,456 క్యూసెక్కుల నీరు వచ్చి చేరింది. పోతిరెడ్డిపాడు హెడ్ రెగ్యులేటరీ నుంచి 35,000 క్యూసెక్కులు, ఎడమ గట్టు విద్యుత్తు కేంద్రం నుంచి 35,315 క్యూసెక్కులు, కుడిగట్టు విద్యుత్ కేంద్రం నుంచి 30,808 క్యూసెక్కుల నీటిని విడుదల చేస్తున్నారు. నాలుగు స్పిల్ వే గేట్లు ఎత్తి 1,08,076 క్యూసెక్కుల నీటిని నాగార్జునసాగర్ కు విడుదల చేస్తున్నారు. శ్రీశైలం పూర్తిస్థాయి నీటిమట్టం 885 అడుగులు కాగా, ప్రస్తుతం 882.70 అడుగులకు చేరింది. ప్రాజెక్టు పూర్తిస్థాయి నీటి నిల్వ సామర్థ్యం 215.80 టీఎస్ఎస్ఎలు కాగా, ప్రస్తుతం 202.96 టీఎస్ఎస్ఎలుగా ఉంది.